

Opinjoni tal-Kumitat Ekonomiku u Soċjali Ewropew dwar Is-sigurtà sanitarja tal-importazzjonijiet agrikoli u alimentari

(2009/C 100/10)

B'ittra ddatata tat-3 ta' Lulju 2008, il-Presidenza Franciża ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Is-sigurtà sanitarja tal-importazzjonijiet agrikoli u alimentari (opinjoni esploratorja).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Ottubru 2008. Ir-rapporteur kien is-Sur BROS.

Matul l-448 sessjoni plenarja tiegħu li nżammet fil-21, fit-22 u tat-23 ta' Ottubru 2008 (seduta tat-22 ta' Ottubru), il-Kumitat Ekonomiku u Soċjali Ewropew adotta din l-opinjoni bi 92 vot favur, vot kontra u 4 astensjonijiet.

1. Konkluzjonijiet u rakkomandazzjonijiet

1.1 Wara l-kriżijiet alimentari serji, l-Unjoni Ewropea adottat mekkaniżmu sofistikat ta' sigurtà sanitarja, bl-għan li jiġi assigurat livell għoli ta' protezzjoni tas-saħħa tal-konsumaturi, kif ukoll tas-saħħa tal-annimali u tal-pjanti. F'kuntast ta' żjeda fil-kummerċ globali tal-prodotti agrikoli u alimentari, ir-riskji għas-saħħa qegħdin jiżiedu u fl-UE, il-kriżijiet tas-saħħa marbutin mal-importazzjonijiet għadhom isehhu. Dawn il-kriżijiet tas-saħħa jirrapprezentaw riskji għas-saħħa tal-bniedem, tal-annimali u tal-pjanti, u jinvolvu spejjeż konsiderevoli għas-soċjetà.

1.2 Il-KESE jilqa' b'mod favorevoli l-memorandum approvat mill-15-il Stat Membru tal-Kunsill għall-Agrikoltura ta' Ġunju 2008 intitolat "Importazzjoni tal-ikel, tal-annimali u tal-pjanti: sigurtà sanitarja u konformità għar-regoli Komunitarji" ⁽¹⁾. Permezz ta' din l-opinjoni, il-Kumitat jixtieq jikkontribwixxi għad-dibattitu dwar l-iskop li jittejjeb il-mekkanizmu Ewropew tas-sigurtà sanitarja. Il-WTO tippovdi qafas legali indispensabbli sabiex jiġu evitati l-ostakoli mhux ġustifikati għall-kummerċ. Il-KESE huwa impenjat li jirrispetta dawn ir-regoli, iżda jixtieq ukoll jipproponi numru ta' emendi.

1.3 Il-KESE jikkunsidra li d-differenzi fil-prattiki bejn l-Istati Membri marbuta mal-kontrolli tal-importazzjonijiet jagħmlu hafna hsara u jirrakkomanda s-segwitu u l-implimentazzjoni kemm jista' jkun malajr tal-armonizzazzjoni ta' dawn il-prattiki.

1.4 Waqt li jinnota li bosta miżuri effiċjenti ta' gestjoni sanitarja tal-importazzjonijiet jolqtu biss il-prodotti li ġejjin mill-annimali, il-KESE jikkunsidra li xi whud minn dawn il-miżuri għandhom jiġu estenzi sabiex ikopru wkoll il-prodotti li ġejjin mill-pjanti. Dan jgħin sabiex ir-riskji tar-residwi tal-pestiċidi u tal-kontaminazzjonijiet mill-aġenti tossiċi jew il-mard tal-pjanti

jiġu ssorveljati aħjar. B'mod partikulari, il-KESE jirrakkomanda li jiżied in-numru ta' spezzjonijiet għall-prodotti tal-pjanti u li l-importazzjonijiet tagħhom jitniżżlu f'listi mhejjija minn korpi akkreditati u jgħaddu minn kontrolli sistematiċi fil-punt tad-dhul.

1.5 Fil-fehma tal-KESE, id-deċiżjonijiet dwar il-miżuri ta' importazzjoni jridu jkunu kemm jista' jkun ibbażati fuq data oġġettiva. Għal dan, il-Kumitat jixtieq li l-prinċipji tal-analiżi tar-riskju jkunu applikati sistematikament, u li l-livelli adegwati ta' protezzjoni, stabbiliti fil-Ftehim dwar l-Applikazzjoni ta' Miżuri Sanitarji u Fitosanitarji, jifissru aħjar.

1.6 Il-fatturi soċjoekonomiċi bħall-impatti ekonomiċi ta' deċiżjoni, jew l-aċċettabilità tagħha fuq il-livell soċjali, għandhom jiġu evalwati b'mod indipendenti u b'mod rigoruż daqs l-evalwazzjoni tar-riskju sanitarju. Numru ta' pajjiżi bħall-Kanada u r-Renju Unit diġà għandhom unitajiet ta' esperti soċjoekonomiċi fi hdan l-aġenziji tagħhom dwar is-sigurtà alimentari. Il-KESE jipproponi li l-Kummissjoni tevalwa l-possibbiltà li titwaqqaf aġenzija indipendenti ta' analiżi soċjoekonomika.

1.7 Il-KESE jemmen li s-sistema tat-traċċabilità, li hija l-baži tal-mudell Ewropew tas-sigurtà sanitarja, u li tagħmilha possibbli li tinkiseb informazzjoni ta' prodott "mill-farm għall-mejda", għandha tiġi applikata wkoll għall-prodotti li ġejjin minn pajjiżi terzi. Din it-tema għandha tkun prijorità fin-negozjati bilaterali kif ukoll fil-programmi ta' għajjnuna teknika fil-pajjiżi l-anqas żviluppati.

1.8 Il-KESE jigbed l-attenzjoni lejn id-diffikultajiet li jiffaċċjaw il-produtturi mill-pajjiżi l-anqas żviluppati sabiex japplikaw l-istandards sanitarji Ewropej. Huwa jhegġegħ l-iżvilupp tal-għajjnuna teknika għall-kummerċ, tat-trasferiment ta' teknoloġiji u tal-appoġġ għat-twaqqif ta' sistemi ta' traċċabilità u ta' twissija bikrija f'dawn il-pajjiżi.

⁽¹⁾ Dok tal-Kunsill 10698/08 (mhux disponibbli bil-Malti).

1.9 Ir-rekwiżiti li huma applikati għall-prodotti agrikoli u alimentari importati huma inferjuri għal dawk li huma applikati għall-prodotti li ġejjin mill-Komunità, foqhma bħat-traċċabilità, il-benesseri tal-annimali jew b'mod aktar ġenerali l-istandards ambjentali. Waqt li jqis li r-regoli internazzjonali kummerċjali illum ma jipprovdux biżżejjed opportunitajiet sabiex jitqajmu kwistjonijiet importanti għall-UE, il-KESE tassew jixtieq li l-Kummissjoni tipproponi strategija sabiex jiġu protetti dawn il-preferenzi kollettivi Ewropej. Il-KESE jikkunsidra li l-UE għandha tkun fuq quddiem sabiex fatturi legittimi oħrajn jitqiesu fil-kummerċ internazzjonali. Għal dan il-ghan trid tassumi l-preferenzi kollettivi tagħha, tiddefendi l-“fatturi legittimi l-oħra” fl-awtoritajiet internazzjonali, u terġa' tniedi d-dibattiti dwar ir-rabta bejn il-WTO u l-ftehimiet internazzjonali l-oħra.

2. Kummenti ġenerali

2.1 Wara l-kriżijiet sanitarji li laqtu lill-UE, il-Kummissjoni Ewropea fasslet mill-ġdid il-legiżlazzjoni alimentari. Twaqqaf qafas istituzzjonali u legiżlattiv elaborat hafna u dan irrappreżenta progress reali.

2.2 Ir-Regolament 178/2002 jippreċiża li “l-Komunità għażlet livell għoli ta' protezzjoni tas-saħħa” u jżid li l-legiżlazzjoni tiġi applikata “b'mod mhux diskriminatorju sew għal ikel u għal negozjat fis-suq intern u kemm internazzjonalment”⁽¹⁾.

2.3 Il-mudell Ewropew huwa bbażat fuq għadd ta' prinċipji sodi:

- it-traċċabilità “mill-farm għall-mejda”: “il-kapaċità li jiġi ntraċċat u segwit l-ikel matul l-istadji kollha ta' produzzjoni, ipproċessar u tqassim⁽²⁾”
- is-separazzjoni bejn l-istima tar-riskji u l-ġestjoni tar-riskji
- ir-responsabbiltà ġuridika tal-atturi kollha fil-katina alimentari
- sistema ta' twissija effiċjenti.

2.4 Madankollu, illum-il-ġurnata, il-kriżijiet sanitarji marbutin ma' prodotti importati għandhom isehhu ta' spiss. Fl-aħħar snin, l-UE rat residwi tal-pestiċida fil-frott importat, l-afatossici fil-frott bil-qoxra u l-qamharrun, ir-residwi ta' medicini veterinarji fil-prodotti li ġejjin mill-annimali, il-marda tal-ilsien u d-dwiefer, eċċ. Fl-2007, 314-il twissija li saru mis-sistema ta' twissija bikrija kienu dwar prodotti li ġejjin minn pajjiżi terzi⁽³⁾, jiġifieri 32 % tat-total. Dawn il-problemi rikurrenti juru ċerti numru ta' problemi li għandhom bżonn jiġu solvuti.

⁽¹⁾ Ir-Regolament (KE) 178/2002, punt 8.

⁽²⁾ Regolament (KE) 178/2002, Art. 3.

⁽³⁾ Rapport Annwali 2007 tar-RASFF.

2.5 Il-kriżijiet sanitarji marbutin mal-importazzjonijiet jikkostitwixxu kemm theddida għas-sigurtà tal-konsumaturi Ewropej kif ukoll spiża għolja għas-soċjetà. Meta johroġ allert, il-kompitu li jiġi mwissi l-pubbliku jew li xi prodott tal-ikel jitnehha mis-suq huma spiża konsiderevoli għall-intrapriżi kkonċernati. Bl-istess mod, il-miżuri sanitarji maħsuba sabiex jeqirdu marda ta' annimali jew ta' pjanti minn zona, bħal pereżempju l-obbligu li jitlaqqmu l-merhliet jew li jintużaw l-insettiċidi fuq reġjun kollu, għandhom impatti importanti, li jistgħu jkunu dejjiema.

3. Anticipazzjoni aħjar tar-riskji sanitarji

3.1 Sabiex dawn il-kriżijiet sanitarji ma jsehhu tant ta' spiss, ir-riskji sanitarji jistgħu jiġu anticipati aħjar.

3.2 Qiegħda ssir l-armonizzazzjoni Komunitarja tal-prattiki tal-kontroll tal-importazzjonijiet u din għandha tkun prijorità. Id-differenzi fil-prattiki bejn l-Istati Membri fir-rigward tal-kontrolli għall-importazzjoni jagħmlu hafna hsara. Mhux aċċettabbli li operaturi kummerċjali jistgħu jagħzlu li jdahhlu l-merkanziji tagħhom fis-suq uniku minn pajjiż li l-kontrolli tiegħu huma inqas sfieqa. Pereżempju, ġie rrapportat li l-importaturi tal-frott taċ-ċitru għandhom tendenza jevitaw il-portijiet Spanjoli, peress li hemmhekk hemm l-aktar laboratorji speċjalizzati fil-qasam tal-mard li jolqot lill-pjanti ta' dan it-tip.

3.3 Illum, numru tajjeb ta' miżuri ta' ġestjoni ta' sigurtà sanitarja tal-importazzjonijiet japplikaw biss għall-annimali hajjin u għall-prodotti li ġejjin mill-annimali. Ċerti riskji bħar-residwi tal-pestiċidi, il-kontaminazzjoni fiżika jew kimika minn aġenti karċinoġeniċi jew tossiċi (bħal metalli tqal, biotossini, kuluri, eċċ.) jew il-mard tal-pjanti għandhom jiġu ssorveljati aħjar. Għalhekk, miżuri effettivi għandhom jiġu estiżi sabiex ikopru prodotti li ġejjin mill-pjanti.

3.4 L-ewwel nett, jistgħu jiżdedu l-ispezzjonijiet għal ċerti kategoriji ta' prodotti veġetali. Fil-fatt, mill-ispezzjonijiet ippjanati tal-Uffiċċju Veterinarju u tal-Ikel (FVO) għall-2008, waħda minn tlieta biss jikkonċernaw il-prodotti veġetali.

3.5 Barra minn hekk, l-importazzjonijiet ta' prodotti li ġejjin mill-pjanti għandhom jitniżżlu fl-ista ta' pajjiżi u stabbilimenti approvati, bħal ma jsir għal madwar hmistax-il kategorija ta' prodotti tal-annimali.

3.6 L-importazzjonijiet tal-prodotti veġetali wkoll iridu jgħaddu minn kontrolli sistematiki mill-punt inizjali ta' dhul, li mhuwiex qed isir bħalissa. Għall-prodotti li ġejjin mill-annimali, il-Punti Konfinali ta' Spezzjoni wrew li huma effiċjenti. Barra minn hekk għandha tittejjeb il-kooperazzjoni bejn il-korpi ta' kontroll min-naħa tal-Istat u l-ispetturi privati tal-importaturi. Spiss l-importaturi jagħmlu analiżi fuq il-post ta' produzzjoni. L-awtoritajiet responsabbli mill-kontrolli tal-prodotti alimentari għandhom ikollhom aċċess għar-riżultati ta' dawn l-analiżi

3.7 Fl-ahhar, il-baži ta' data TRACES, li tippermetti li tiġi reġistrata u skambjata l-informazzjoni relatata mal-iskambji u l-importazzjoni ta' annimali hajjn u l-ghalf, tista' tiġi estiża sabiex tkopri l-qasam tas-sahha tal-pjanti, b'rabta mas-sistema EUROPHYT.

4. Applikazzjoni ahjar tal-prinċipji tal-analiżi tar-riskju

4.1 Il-prinċipji tal-analiżi tar-riskju huma mfissra mill-organizzazzjonijiet internazzjonali rikonoxxuti mill-WTO bhala proċess fuq tliet stadji: l-istima tar-riskji, il-ġestjoni tar-riskji u l-komunikazzjoni tar-riskji. Ir-riforma tal-leġiżlazzjoni alimentari Ewropea hija l-ewwel pass lejn l-applikazzjoni tal-analiżi tar-riskju. Il-holqien tal-EFSA ghamlitha possibbli li ssir separazzjoni bejn l-istima tar-riskji u l-ġestjoni tar-riskji, li hija fundamentali. Ibbażata fuq testijiet xjentifiċi u "mwettqa b'mod indipendenti, oġġettiv u trasparenti" ⁽¹⁾, l-istima tar-riskji li ssir mill-EFSA tippermetti lil dak li jiehu hsieb ir-riskju, jiġifieri l-Kummissjoni jew l-Istati Membri, li jiddeciedi dwar il-miżuri mehtieġa.

4.2 Madankollu, il-miżuri għall-importazzjoni li jiġu deciżi mill-Kummissjoni, kemm jekk ikunu sabiex jiġi sospiż il-fluss tal-importazzjoni jew li jinżamm, xi kultant ma jinftehmux mill-UE jew mill-pajjiżi terzi. Id-diskussjonijiet imqanqla li tqajmu dwar is-sugġett tal-importazzjoni tat-tiġieġa klorinata Amerikana jew tal-laħam Braziljan huma eżempji reċenti. F'ċerti każi, il-Kummissjoni tiġi akkużata li tagħti prijorità lill-interessi kummerċjali għad-detriment tal-konsumaturi. Fil-fehma tal-KESE, id-deċiżjonijiet dwar il-miżuri tal-importazzjoni jridu jkunu kemm jista' jkun ibbażati fuq data oġġettiva.

4.3 Izda spiss ikun hemm kunflitti bejn objettivi differenti, li għaldaqstant jehtieġ illi jitqiesu sewwa. Jehtieġ li jkun żgurat li dan il-proċess ikun trasparenti għall-konsumaturi.

4.4 Il-KESE jhegġeġ lill-Kummissjoni sabiex tapplika b'mod aktar sistematiku l-prinċipji tal-analiżi tar-riskju, billi tagħti l-mezzi lill-EFSA sabiex tistabbilixxi l-metodoloġija.

4.5 Fl-Artikolu 5.7, il-ftehim SPS jippermetti li jintużaw miżuri provviżorji, meta t-testijiet xjentifiċi dwar il-hsara ta' prodott jew ta' proċess ma jkunux biżżejjed. Ir-regoli internazzjonali għalhekk jagħrfu l-prinċipju tal-prekawzjoni kif imfisser mil-liġi Komunitarja. Il-ftehim SPS jippermetti wkoll li jiġu applikati standards aktar ibsin mill-istandards internazzjonali, b'kundizzjoni li jitfisser il-"livell adegwat ta' protezzjoni". L-UE għandha tistinka sabiex tfisser ahjar il-livelli proprji adegwati tagħha ta'

protezzjoni, sabiex tkun tista' ssir referenza għalihom fl-analiżi tar-riskju.

4.6 Min-naħa l-oħra, bhalma jippreċiża r-Regolament, "l-istima xjentifika tar-riskju wehidha ma tistax, fxi każi, tipprovdi t-tagħrif kollu li fuq d-deċiżjoni tal-immaniġġjar tar-riskju għandha tkun ibbażata, u li fatturi oħra rilevanti għall-kwistjoni taħt konsiderazzjoni għandu b'mod legittimu jinghata kont tagħhom" ⁽²⁾. Dawn il-fatturi, li huma wkoll rikonoxxuti mill-ftehim SPS, jistgħu jikkoncernaw l-impatt ekonomiku, l-aċċettabilità soċjali jew ir-rabta bejn il-kost u l-benefiċċju ta' deciżjoni. Illum dawn huma evalwati mill-istudji ta' impatt tal-Kummissjoni jew mill-konsultazzjonijiet.

4.7 Il-fatturi soċjoekonomiċi jridu jiġu vvalutati b'mod oġġettiv u indipendenti, bl-istess infurzar xjentifiku tal-istima tar-riskju sanitarju, u bl-ghajjnuna ta' esperti fl-oqsma bhall-ekonomija, is-soċjoloġija u l-liġi. Pajjiżi differenti bhall-Kanada u r-Renju Unit diġà għandhom unitajiet ta' esperti soċjoekonomiċi fi hdan l-aġenziji tagħhom dwar is-sigurtà sanitarja ⁽³⁾. Il-KESE jixtieq li l-Kummissjoni tevalwa l-possibbiltà li titwaqqaf aġenzija indipendenti li tipprovdi l-gharfien soċjoekonomiku.

5. Il-problemi tar-reqwiżiti differenti għall-prodotti importati

5.1 F'hafna oqsma, ir-reqwiżiti li huma applikati għall-prodotti agrikoli u alimentari importati huma inferjuri għal dawk li huma applikati għall-prodotti li ġejjin mill-Komunità. Dan ma japplikax għall-istandards privati li l-industrija timponi fuq il-provvedituri kollha tagħha, izda japplika għal ċerti reqwiżiti regolatorji. Pereżempju, l-obbligu li l-annimali jiġu ttraċcati mit-twelid, li jiġu rispettati l-kondizzjonijiet li jiżguraw il-beneseri tal-annimali, jew il-projbizzjoni li jintużaw ċerti pestiċidi ma japplikawx għall-prodotti li ġejjin minn pajjiżi terzi.

5.2 Regolament Ewropew, bhal dak dwar is-sigurtà sanitarja, kemm jekk huwa meqjus bhala ġustifikat jew le, jirrifletti preferenza kollettiva tal-UE. Il-proċess istituzzjonali li wassal għal din ir-regola, permezz tad-diskussjonijiet fil-Parlament, fil-Kunsill u mas-soċjetà ċivili, suppost huwa l-espressjoni legittima tal-ghażla tal-Ewropej. Il-miżuri imposti fuq il-produtturi huma r-riżultat ta' din l-ghażla kollettiva u japplikaw fuq kulhadd fi hdan l-UE. Peress li dawn il-miżuri mhumiex imposti fuq il-produtturi minn pajjiżi terzi, fis-suq uniku nsibu kemm prodotti li rrispettaw dawn il-kondizzjonijiet kif ukoll prodotti li ma rrispettawhomx.

⁽²⁾ Regolament (KE) 178/2002, punt 19.

⁽³⁾ OECD 2003, "Konsiderazzjoni tal-aspetti soċjoekonomiċi tas-sigurtà alimentari: studju tal-miżuri innovattivi adottati minn ċerti pajjiżi".

⁽¹⁾ Regolament (KE) 178/2002, Art. 6.

5.3 Din il-problema, li teżisti foqgħa oħra (standards ambjentali, drittijiet soċjali, eċċ.) mhix aċċettabbli għall-konsumaturi. Dawn mingħajr ma jkunu jafu jistgħu jixtru prodotti li ma jirriflettux l-għażliet tal-Ewropej. Pereżempju, fis-suq illum il-konsumatur jista' jsib b'manjiera legali laring li ġej minn pajjiżi terzi li ġie trrattat bil-Lebaacid, insettiċida qawwija li l-agent attiv tagħha huwa l-Fention. Dan il-prodott madankollu ilu pprojbit mill-użu fl-UE għal diversi snin minhabba raġunijiet ambjentali. Il-preferenzi kollettivi tal-Ewropej għalhekk xi kultant jiġu abbużati, u l-konsumaturi jiġu mqarrqa.

5.4 L-istandards Ewropej li mhumiex applikati għall-prodotti importati huma wkoll sors ta' xkiel għall-kompetizzjoni għall-produtturi Ewropej. L-Istitut Franciż tat-Trobbija tal-Annimali pprova jikkalkula whud minn dawn l-ispejjeż. Fir-rigward tat-traċċabilità, pereżempju, saru sforzi konsiderevoli fl-Ewropa sabiex tiġi implimentata l-identifikazzjoni tal-annimali. Għat-trobbija tal-bovini, dawn l-investimenti jirrappreżentaw EUR 0.4 / 100 kg ta' karkassa, jew kważi EUR 32 miljun għall-UE-25. Fir-rigward tal-benesseri tal-annimali, l-obbligju li jinżammu mqawel kollettivi għall-ghoġġela li ser jinqatlu jirrappreżenta spiża ta' EUR 0.4 / 100 kg ta' karkassa, jew kważi EUR 31 miljun għall-UE-25.

6. L-impatt tal-istandards Ewropej għall-pajjiżi li għadhom qed jiżviluppaw

6.1 L-UE hija l-importatur prinċipali tal-prodotti tal-ikel li ġejjin minn pajjiżi li għadhom qed jiżviluppaw, b'mod partikulari minhabba l-konċessjonijiet kummerċjali sostanzjali li ngħataw fil-passat. Il-Konferenza tan-Nazzjonijiet Uniti għall-Kummerċ u l-Iżvilupp ta' spiss twissu dwar il-konsegwenzi tal-istandards sanitarji Ewropej fuq il-produtturi u l-intrapriżi tal-pajjiżi lanqas avvanzati.

6.2 L-UE ma tistax tilhaq kompromessi dwar is-sigurtà sanitarja. Madankollu, waqt li jinsab konxju tal-importanza tal-kwistjoni, il-KESE jhegġeg l-għajnuna teknika, id-djalogu u l-kooperazzjoni mal-imsieħba kummerċjali l-aktar vulnerabbli. Ihegġeg ukoll lill-Kummissjoni sabiex issegwi l-inizjattiva tagħha li tappoġġja t-twaqqif tas-sistemi ta' traċċabilità u ta' twissija bikrija fil-pajjiżi li għadhom qed jiżviluppaw.

7. Il-prinċipju tal-ekwivalenza u traċċabilità

7.1 Għall-membri tal-WTO, il-ftehimiet SPS u TBT (Technical Barriers to Trade – Ostakoli Tekniċi għall-Kummerċ) jikkostitwixxu qafas ġuridiku indispensabbli sabiex jiġu evitati restrizzjonijiet mhux ġustifikati fuq l-importazzjonijiet u sabiex ikun hemm aktar trasparenza fil-kondizzjonijiet għall-aċċess tas-suq.

7.2 Il-liġi Komunitarja tippreċiża li l-ikel importat irid jirrispetta l-leġiżlazzjoni alimentari Ewropea, "jew kondizzjonijiet li għandhom l-għarfien mill-Komunità li jkunu ta' lanqas ekwivalenti" ⁽¹⁾. Il-KESE jixtieq jiġbed l-attenzjoni lejn ir-riskji li l-UE tinterpreta b'mod vast hafna l-prinċipju ta' ekwivalenza rikoxxut fir-regoli internazzjonali.

7.3 Fl-Ewropa, it-traċċabilità tal-ikel tinsab fil-qalba tal-mudell tas-sigurtà sanitarja. Dan ġie implimentat "mill-produzzjoni primarja (...) sal-bejgħ jew il-provvista lill-konsumatur" (mill-farm sal-mejda) minhabba li "kull element jista' jkollu impatt potenzjali fuq is-sigurtà tal-ikel" ⁽²⁾. Għall-maġġoranza tal-prodotti importati, it-traċċabilità tenhtieg biss mill-esportatur 'il quddiem. Minkejja r-rwol li jista' jaqdi s-settur privat, il-KESE għandu dubju li l-prattiki f'ċerti pajjiżi terzi jistgħu jitqiesu bhala "ekwivalenti" mil-lat tas-sigurtà. Il-KESE jsejjah għal approċċ proattiv fil-qasam tat-traċċabilità, billi jagħti l-priorità lil din il-kwistjoni fin-negożjati bilaterali, u fl-għajnuna teknika fil-pajjiżi lanqas żviluppati.

8. Fatturi oħra legittimi u żviluppi fil-liġi internazzjonali

8.1 It-testijiet tal-GATT (General Agreement on Tariffs and Trade) u l-ftehimiet differenti tal-WTO jipprevedu li jitqiesu "fatturi oħra legittimi" apparti l-fatturi sanitarji meta jiġi rregolat l-kummerċ internazzjonali. L-iżvilupp tal-liġi internazzjonali madankollu sar hafna aktar bil-mod f'dan il-qasam. L-għażliet tal-UE mhux dejjem huma ġustifikati mil-lat strettament sanitarju. Fil-każ tat-tiġieġ ikklorinat, il-Kummissjoni sabet diffikultajiet sabiex tipprowva li l-prattika tal-Istati Uniti li jgħaddu t-tiġieġ minn banju ta' dekontaminazzjoni, li fih l-ilma kklorinat, tista' tkun ta' hsara għas-saħħa tal-konsumaturi Ewropej. Il-fatt huwa li l-perċezzjoni tal-kwalità tal-ikel hija differenti bejn iż-żewġ kontinenti. F'qasam ieħor, id-deċiżjoni li tiġi pprojbata l-importazzjoni tal-ġilda tal-foki mhix ibbazata fuq raġunijiet sanitarji iżda minhabba l-benesseri tal-annimali. Bhalissa għaddejja diskussjoni internazzjonali taħraq dwar jekk dawn il-miżuri humiex kompatibbli mar-regoli tal-WTO.

8.2 Madankollu, il-każista tal-Korp tas-Soluzzjoni tat-Tilwim turi sinjali pożittivi. Pereżempju, fil-każ tal-fkieren/gambli, fejn l-Istati Uniti kienet kontra l-Malażja, l-esperti tal-Bord taw verdet favur l-Istati Uniti, fejn ikkunsidraw li l-projbizzjoni tal-importazzjoni tal-gambli kienet iġġustifikata minhabba l-ftehim internazzjonali dwar il-protezzjoni tal-biodiversità. Is-sajjieda Malażjani kienu obbligati jbiddu l-tekniki tagħhom tas-sajd sabiex ma jaqbdux il-fkieren li kienu protetti minn din il-Konvenzjoni. Il-kjarifika tar-rabtiet bejn ir-regoli tal-WTO u l-ftehimiet internazzjonali l-oħrajn hija wkoll kwistjoni ta' interess kbir bhalissa.

⁽¹⁾ Regolament (KE) 178/2002, Art. 11.

⁽²⁾ Regolament (KE) 178/2002, Art. 3.16, punt 12.

8.3 L-UE għandha taqdi rwol mexxej fid-diskussjonijiet dwar dawn il-kwistjonijiet. Għal dan il-ghan trid tassumi l-preferenzi kollettivi tagħha, tiddefendi l-“fatturi legittimi l-oħra” fl-awtoritajiet internazzjonali, u terġa' tniedi d-dibattiti dwar ir-rabta bejn il-WTO u l-ftehimiet internazzjonali l-oħra. Barra minn hekk għandha tiġi promossa r-riċerka fil-metodi sabiex jiġu assigurati l-preferenzi kollettivi u l-fatturi legittimi sabiex jiġi żgurat li dawn jiġu rikonossuti internazzjonalment.

9. Informazzjoni lill-konsumaturi

9.1 Il-konsumaturi Ewropej jixtiequ jiġu infurmati aktar minn qabel dwar il-kondizzjonijiet ta' kif jiġi prodott l-ikel tagħhom. Is-settur privat żviluppa numru ta' inizjattivi sabiex jintlahqu dawn ix-xewqat. Barra minn hekk, bħalissa qegħdin jiġu diskussi ideat differenti, bħal tikketta tal-UE jew tikketta dwar il-benesseri tal-annimali. Jista' jiġi propost li organizzazzjoni inter-

nazzjonali tipprovi lill-konsumaturi bl-informazzjoni indipendenti dwar il-metodi ta' produzzjoni fil-pajjiżi differenti. Xogħol dan iċ-ċentru ta' informazzjoni indipendenti għandu jkun ukoll li jagħti informazzjoni fil-kuntest ta' sistema globali ta' twissija bikrija li bħalissa għadha ma teżistix.

9.2 Madankollu, l-informazzjoni lill-konsumaturi ma tistax tkun l-unika risposta għall-kwistjonijiet li tqajmu f'dan ir-rapport. Għall-prodotti proċessati, li dejjem aktar qegħdin ikunu l-baži tal-ikel, it-tikkettar dwar l-orijini qed isir aktar kumpless kemm għall-intrapriži kif ukoll għall-konsumaturi. Għalhekk għandha tkun ir-responsabbiltà tal-awtoritajiet pubbliċi sabiex jiggarrantixxu li l-prodotti kollha li jiċċirkulaw fis-suq uniku jirriflettu l-għażla taċ-ċittadini Ewropej. Il-konsumaturi jistennu li din l-għażla ma tiġix sagrifikata fi proċessi politiċi (bħal, pereżempju, id-djalogu transatlantiku) li jservu biss sabiex tinkiseb aktar viżibiltà jew sabiex jinholoq ambjent favorevoli ma' msieħba kummerċjali individwali.

Brussell, 22 ta' Ottubru 2008.

Il-President
tal-Kumitat Ekonomiku u Soċjali Ewropew
Mario SEPI